



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1847/34 - 2014 ජනවාරි මස 30 වැනි බ්‍රහස්පතින්දා - 2014.01.30

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

වයඹ පළාතේ පළාත් සභාව

1989 අංක 12 දරන පළාත් සභා (ආනුෂාංගික) විධිවිධාන පනතේ 2 වන වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වන වගන්තිය යටතේ වූ නියමය.

වයඹ පළාතේ ප්‍රධාන අමාත්‍ය හා මුදල් හා ක්‍රම සම්පාදන, නීතිය හා සාමය, පළාත් පාලන හා පළාත් පරිපාලනය, මානව සම්පත්, අධ්‍යාපන හා සංස්කෘතික කටයුතු, ඉඩම්, පරිසර, සංචාරක, ආයෝජන සම්බන්ධීකරණ, සමූපකාර සංවර්ධන සහ ආහාර සැපයුම් හා බෙදා හැරීම් පිළිබඳ අමාත්‍ය ජයසේකර පතිරත්නහැලාගේ දයාසිරි පද්මකුමාර ජයසේකර වන මම, 1989 අංක 12 දරන පළාත් සභා (ආනුෂාංගික) විධිවිධාන පනතේ 2 වන වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වගන්තියෙහි සඳහන් විධිවිධාන අනුව පහත සඳහන් නියමය මෙයින් නිවේදනය කරමි.

ජයසේකර පතිරත්නහැලාගේ දයාසිරි පද්මකුමාර ජයසේකර,  
වයඹ පළාත් සභාවේ ප්‍රධාන අමාත්‍ය හා මුදල් සහ ක්‍රමසම්පාදන,  
නීතිය හා සාමය, පළාත් පාලන හා පළාත් පරිපාලනය, මානව සම්පත්,  
අධ්‍යාපන හා සංස්කෘතික කටයුතු, ඉඩම්, පරිසර, සංචාරක,  
ආයෝජන සම්බන්ධීකරණ, සමූපකාර සංවර්ධන සහ  
ආහාර සැපයුම් හා බෙදා හැරීම් පිළිබඳ අමාත්‍ය.

2014 ජනවාරි මස 29 වන දින,  
කුරුණෑගලදීය.

නියමය

01. මෙම නියමය වයඹ පළාතේ ප්‍රාදේශීය සභාවන්හි 2014 වර්ෂය සඳහා වූ අයවැය ලේඛණ බලාත්මක කිරීම සම්බන්ධයෙන් වූ නියමය වශයෙන් හැඳින්වේ.

02. වයඹ පළාත තුළ යම් ප්‍රාදේශීය සභාවක් සඳහා 2014 වර්ෂයට අදාළ අයවැය ලේඛණයක් යම් 1987 අංක 15 දරන ප්‍රාදේශීය සභා පනතේ සඳහන් විධිවිධාන ප්‍රකාරව සම්මත නොවුණු කල්හි හා 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි 17 වන වගන්තිය ප්‍රකාරව අදාළ ප්‍රාදේශීය සභාවේ සභාපති ධුරය පුරප්පාඩු වී ඇති විටකදී, එම පුරප්පාඩු පිරවීම සඳහා 2012



අංක 22 දරන පළාත් පාලන ආයතන ඡන්ද විමසීම් (සංශෝධන) පනතෙහි විධිවිධාන අනුව කටයුතු කර නොමැති විටකදී හෝ එසේ පුරප්පාඩු වූ ධුරය සඳහා පත් වූ සභාපතිවරයෙකුට 2014 වර්ෂය සඳහා අයවැය ලේඛනයක් සම්මත කර ගැනීමට අදාළ වූ යෝජනාවක් සභාවට ඉදිරිපත් කිරීමට ඊට අදාළ ලිඛිත නීතියට අනුකූලව විය යුතු අවම දින ප්‍රමාණය ඉතිරි නොවුණු අවස්ථාවක අදාළ ප්‍රාදේශීය සභාව වෙත 2014 වර්ෂය සඳහා පිළියෙල කරන ලද යම් අයවැය ලේඛනයක් අදාළ ප්‍රාදේශීය සභාව පිහිටි පළාතේ පළාත් පාලන කොමසාරිස්ගේ අනුමැතිය යටතේ එකී ප්‍රාදේශීය සභාව විසින් 2014 වර්ෂය සඳහා ක්‍රියාත්මක කිරීම නිත්‍යානුකූල වන්නේය.

03. මෙම නියමයෙහි සඳහන් සියළු විධිවිධානයන් 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි විධිවිධානයන්ට සහ 2012 අංක 22 දරන පළාත් පාලන ආයතන ඡන්ද විමසීම් (සංශෝධන) පනතෙහි විධිවිධානයන්ට යටත්ව ක්‍රියාත්මක වන්නේ ය.

04. මෙම නියෝග 2014.01.01 දින සිට බලපැවැත්විය යුතු වේ.